

సందేశ టైమ్స్

నిజం దాగదు - వార్త ఆగదు

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికి అవకాశం కలదు

ఎడిటర్ : 90520 45435

PUBLISHED: TG & AP

సంపుటి : 1

సంచిక: 170 ఆదివారం

16 నవంబర్ - 2025 పేజీలు : 4

వెల 2 /-

Published from : Adilabad, Bhadradi Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahbubnagar, Mancherial, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri.

విశాఖ గోమాంసం నిల్వలపై డిప్యూటీ సీఎం పవన్ సీరియస్
ముఠాల మూలాలను వెంటనే తేల్చాలని పోలీసులకు ఆదేశం నిందితులు ఎంతటి వారైనా ఉపేక్షించేది లేదని హెచ్చరిక పోలీస్ కమిషనర్ తో స్వయంగా మాట్లాడి వివరాలు సేకరణ కోల్డ్ స్టాప్ జేబ్ లో 1.89 లక్షల కిలోల గో మాంసం స్వాధీనం

విశాఖలో గోమాంసం నిల్వ.. పవన్ సీరియస్



2లో

ఏపీ పాలసీలు అద్భుతం...

సీఎం చంద్రబాబును ప్రశంసించిన రేమాండ్స్ గ్రూప్

శ్రీసీటీకి అదనంగా 6 వేల ఎకరాల భూమి కేటాయింపు

నీలం నదన్యలో వెల్లువెత్తిన పెట్టుబడులు రాయలసీమలో రూ.1201 కోట్లతో రేమాండ్స్ గ్రూప్ మూడు ప్రాజెక్టులు 18 నెలల కాలంలో రాష్ట్రానికి రూ.22 లక్షల కోట్ల పెట్టుబడులు వచ్చాయన్న సీఎం శ్రీసీటీలో రూ.2320 కోట్ల విలువైన కొత్త ఒప్పందాలు ఏపీలో పరిశ్రమలకు అనుమతులు వేగంగా వస్తున్నాయన్న రేమాండ్స్ గ్రూప్



2లో

ఐక్యరాజ్యసమితిలో ప్రసంగించడం

నా అదృష్టం: పురందేశ్వరి

రాజమండ్రి రైల్వే స్టేషన్ అభివృద్ధికి త్వరలో టెండర్లు పిలుస్తామని ప్రకటన

మొంథా తుపాను నష్టంపై కేంద్ర ప్రభుత్వంతో చర్చించానని వెల్లడి గోదావరి పుష్కరాల నిర్వహణపై అధికారులతో సమావేశం (సందేశం టైమ్స్): ఐక్యరాజ్య సమితి జనరల్ అసెంబ్లీలో ప్రసంగించడం తన అదృష్టంగా భావిస్తున్నానని బీజేపీ ఎంపీ దగ్గుబాటి పురందేశ్వరి అన్నారు. ఇటీవల కామన్వెల్త్ మహిళా సదస్సులో ఐదు రోజుల పాటు పాల్గొని తిరిగి వచ్చిన ఆమె ఈరోజు రాజమండ్రిలో మీడియాతో మాట్లాడారు. ఈ సందర్భంగా పురందేశ్వరి పలు జాతీయ, స్థానిక అంశాలపై స్పందించారు. బీహార్ ఎన్నికల్లో ఎన్డీయే కూటమి విజయం ద్వారా ప్రజలు సృష్టించిన సందేశం ఇచ్చారని వ్యాఖ్యానించారు. స్థానిక అభివృద్ధి పనుల గురించి వివరిస్తూ, రాజమండ్రి రైల్వే స్టేషన్ అభివృద్ధి పనులకు త్వరలోనే టెండర్లు పిలుస్తామని పురందేశ్వరి హామీ ఇచ్చారు. తన కృషి ఫలితంగా కొవ్వూరులో రెండు



రైళ్లు, అనపర్తిలో జన్మభూమి ఎక్స్ ప్రెస్ కు హాల్ట్ సౌకర్యం కల్పించగలిగామని తెలిపారు. పొగాకు రైతుల సమస్యలను కేంద్ర ప్రభుత్వం దృష్టికి తీసుకెళ్లాలని, మొంథా తుపాను వల్ల కలిగిన నష్టంపై కూడా కేంద్రంతో చర్చించానని ఆమె పేర్కొన్నారు. అనంతరం గోదావరి పుష్కరాల నిర్వహణపై అధికారులతో పురందేశ్వరి సమీక్ష సమావేశం నిర్వహించారు. పుష్కర పనులకు సంబంధించిన అంచనాలను తక్షణమే రూపొందించాలని అధికారులను ఆదేశించారు. శాఖాపరమైన విధానాలపై వారికి సృష్టమైన దిశానిర్దేశం చేశారు.

ఏపీ అభివృద్ధి పథంలో దూసుకెళ్తోంది: మంత్రి లోకేశ్

విశాఖపట్నం, (సందేశం టైమ్స్): ముఖ్యమంత్రి చంద్రబాబు నేతృత్వంలో ఏపీ అభివృద్ధి దిశగా దూసుకెళ్తోందిని ఆంధ్రప్రదేశ్ ఐటీ, విద్య శాఖల మంత్రి నారా లోకేశ్ వ్యాఖ్యానించారు. 6 గిగావాట్ల సామర్థ్యంతో డేటా సెంటర్ విశాఖకు తీసుకురావాలని ఆలోచన చేశామని వివరించారు. ఇవాళ(శనివారం) సెంటర్ ఫర్ ఎనర్జీ, సైబర్ రెజిలియన్స్ కేంద్రం ఏర్పాటుకు సీఎం చంద్రబాబు సమక్షంలో వరల్డ్ ఎకనామిక్స్ ఫోరం- ఏపీ ప్రభుత్వం ఎంఓయూ కుదుర్చుకున్నాయి. ఎనర్జీ సైబర్ రెజిలియన్స్ సెంటర్ ఎంఓయూ కార్యక్రమంలో మంత్రులు నారా లోకేశ్, గొట్టిపాటి రవికుమార్, ప్రాంతీయర్ టెక్నాలజీస్ ఎంపీ జెరెమీ జర్గెన్స్, ఏపీ ప్రభుత్వ సీఎస్ కె.విజయానంద్ పాల్గొన్నారు. ఈ సందర్భంగా మాట్లాడారు మంత్రి నారా లోకేశ్. డేటా సెంటర్ ఇప్పుడు సాకారమైందని చెప్పుకొచ్చారు. ఇలాంటి డేటా సెంటర్లు వినియోగించి విద్యుత్ తయారు చేయటం ఓ నవాల



అని ఉద్ఘాటించారు. అలాగే తక్కువ వ్యయంతో నాణ్యమైన విద్యుత్ తయారు చేయటం కూడా ముఖ్యమైన అంశమని తెలిపారు. అధిక ధరలకు విద్యుత్ ఉత్పత్తి చేసి డేటా సెంటర్లకు సరఫరా చేస్తే వ్యయం ఎక్కువ అవుతోందని పేర్కొన్నారు. ఆ వ్యయం పెరుగకుండా ఆధునిక టెక్నాలజీలపై సీఎం చంద్రబాబు ఆలోచన చేశారని.. ఈ క్రమంలోనే వాటిని నిజం చేస్తున్నారని వివరించారు. సెంటర్ ఫర్ ఎనర్జీ అండ్ సైబర్ రెజిలియన్స్ సెంటర్ అనేది విద్యుత్ వ్యవస్థల రక్షణకు పనిచేస్తుందని నొక్కిచెప్పారు మంత్రి నారా లోకేశ్.

ఇకపై ఎలక్ట్రిక్ బస్సులే కొంటాం: మంత్రి

(సందేశం టైమ్స్): ఆంధ్రప్రదేశ్ రాష్ట్ర రోడ్డు రవాణా సంస్థ (ఏపీఎస్ఆర్టీసీ)ని బలోపేతం చేయడానికి ప్రభుత్వం కట్టుబడి ఉందని మంత్రి మండిపల్లి రాంప్రసాద్ రిజిల్ తెలిపారు. ఇకపై డీజిల్ బస్సులను కొనుగోలు చేయబోమని, రాబోయే మూడేళ్లలో కేవలం ఎలక్ట్రిక్ బస్సులను మాత్రమే కొనుగోలు చేస్తామని ఆయన పేర్కొన్నారు. భవిష్యత్తులో గ్రామీణ ప్రాంతాల్లోనూ ఏపీ బస్సులు నడిపేలా చర్యలు తీసుకుంటామని చెప్పారు. స్త్రీ శక్తి పథకం విజయవంతంగా కొనసాగుతోందని, దీనిపై తప్పుడు ప్రచారం చేసిన వారు ఇప్పుడు మౌనం వహించారని ఆయన ఎద్దేవా చేశారు.



క్రికెటర్ శ్రీచరణిని అభినందించిన టీటీడీ చైర్మన్

తిరుమల (సందేశం టైమ్స్): క్రికెటర్ శ్రీచరణిని టీటీడీ చైర్మన్ బీఆర్ నాయుడు అభినందించారు. శ్రీవారి దర్శనంతరం క్యాంప్ కార్యాలయంలో చైర్మన్ బీఆర్ నాయుడుని శ్రీచరణి మర్యాదపూర్వకంగా కలిశారు. ఆమెను శాలువాతో నత్కరించి, స్వామివారి తీర్థప్రసాదాలను బీఆర్ నాయుడు అందజేశారు. క్రికెట్ క్రీడలో ఉన్నత శిఖరాలు అధిరోపించాలని శ్రీచరణిని చైర్మన్ ఆశీర్వాదించారు. బోర్డు సభ్యుడు భానుప్రకాష్ రెడ్డి కూడా శ్రీచరణిని శాలువాతో సత్కరించి అభినందించారు.

లిక్కర్ స్కాంలో అనిల్ చోప్రా అరెస్ట్.. లమాండ్ రిపోర్టులో సంచలన విషయాలు!

విజయవాడ, (సందేశం టైమ్స్): ఏపీ లిక్కర్ స్కాం కేసులో మరొక సంచలన విషయాలు బయటకొచ్చాయి. ఈ కేసులో కీలక నిందితుడుగా ఉన్న అనిల్ చోప్రా రిమాండ్ రిపోర్ట్ సంచలన అంశాలు పొందుపరచారు. అనిల్ చోప్రా.. లిక్కర్ స్కాం కేసులో 11 రాజీ కేసుల్లో, 17 ముప్పిడి అవివాక్ రిజిల్ తో చేతులు కలిపి మనీ ల్యాండరింగ్ కు పాల్పడ్డారని పేర్కొన్నారు. అదానీ, లీలా, పై ఆగ్రో డిస్ట్రీబ్యూషన్ అనిల్ చోప్రా షేర్ కంపెనీల దబ్బు మళ్లించారని సీట్ అధికారులు రిమాండ్ రిపోర్ట్ లో పేర్కొన్నారు. 25 షేర్ కంపెనీలను అనిల్ చోప్రా స్థాపించి, లిక్కర్ సామ్మూ ట్రాక్ మనీని వైట్ మనీగా మార్చారు. కాగా, అనిల్ చోప్రా మనీ ల్యాండరింగ్ కేసుల్లో ఇప్పటికే రెండు సార్లు అరెస్టు కాగా, ముంబైలో అనేక అధిక నేరాలకు పాల్పడిన కేసులో నిందితుడుగా కూడా ఉన్నారు. అంతేకాదు, షేర్ కంపెనీల కోసం వందల కొద్ది బ్యాంకు ఖాతాలు, 11 ఫోన్ నెంబర్లు అనిల్ చోప్రా ఉపయోగించారు. నకిలీ వే బిల్లులు సృష్టించడం, ఫేక్ జీఎస్టీ బిల్లులు, షేర్ కంపెనీల ద్వారా ట్రాక్ మనీని వైట్ మనీగా మార్చి కమిషన్లు పనులు చేశారు.

అభివృద్ధి చేసింది ఎవరు? అధోగతి పాలుచేస్తున్నది ఎవరు? మీరే గమనించండి: యాంకర్ శ్యామల



(సందేశం టైమ్స్): కూటమి ప్రభుత్వంపై వైసీపీ రాష్ట్ర అధికార ప్రతినిధి యాంకర్ శ్యామల తీవ్రస్థాయిలో విమర్శలు గుప్పించారు. గతంలో తమ అధినేత జగన్మోహన్ రెడ్డి విశాఖను బెంగళూరు, చెన్నై, హైదరాబాద్ తో పోటీపడే నగరంగా తీర్చిదిద్దాలని లక్ష్యంగా పెట్టుకున్నారు గుర్తుచేశారు. కానీ కూటమి నేతలు అధోగతి పాలుచేస్తున్నారని వ్యాఖ్యానించారు. "బెంగళూరు, చెన్నై, హైదరాబాద్ తో పోటీపడే విధంగా విశాఖ నగరాన్ని అభివృద్ధి చేస్తానని జగన్ గారు చెప్పారు. పిల్లలకు మనం ఇచ్చే నిజమైన ఆస్తి విద్య మాత్రమే... అని భావించి, విద్యారంగంలో విప్లవాత్మక

కూటమి ప్రభుత్వంపై వైసీపీ అధికార ప్రతినిధి శ్యామల విమర్శలు

జగన్ హయాంలో విద్య, వైద్యానికి పెద్దపీట వేశామని వెల్లడి ప్రస్తుత ప్రభుత్వం విద్య, వైద్యాన్ని పేద మధ్యతరగతి ప్రజలకు దూరం చేశారు. దీనికి తోడుగా విశాఖ బీన్ లో భార్యభర్తలు రెండు పెగ్గులు వేసుకునే సౌకర్యాన్ని కల్పించి , గోవాతో పోటీ పడే విధంగా విశాఖ బీన్ ఉండాలని అసెంబ్లీ స్పీకర్ అయ్యన్న పాత్రుడు అంటున్నారు! రాష్ట్రాన్ని అభివృద్ధి చేసింది ఎవరు? అధోగతి పాలు చేస్తున్నది ఎవరు? మీరే గమనించండి!" అంటూ శ్యామల సోషల్ మీడియాలో పోస్ట్ చేశారు.

గురుకుల పాఠశాలలో దారుణం.. విద్యార్థి పీక కోసి తింటి విద్యార్థులు..

(సందేశం టైమ్స్): ఏలూరు జిల్లాలో దారుణం చోటుచేసుకుంది. గురుకుల పాఠశాలలో ఓ విద్యార్థి పీక కోసి నంపుటన తీవ్ర కలకలం రేపింది. తీవ్ర గాయంతో ఆ విద్యార్థి ఆస్పత్రి పాలయ్యారు. ప్రస్తుతం ఆస్పత్రిలో చికిత్స పొందుతున్నారు. సంఘటనకు సంబంధించి పోలీసులు తెలిపిన ఛార్జి వివరాలికి వెళ్ళితే.. మారుముళ్ల ఆనంద్ కుమార్ అనే 10 ఏళ్ల బాలుడు చింతలపూడి అంజేద్ పేరు గురుకుల పాఠశాలలో ఐదవ తరగతి చదువుతున్నాడు. అక్కడనే పీక గుర్తు తెలియని కొందరు విద్యార్థులు ఆనంద్ కుమార్ పై దాడి చేశారు. అత్యంత పాశవికంగా ప్రవర్తించారు. అతడి పీక కోసేశారు. అనంతరం అక్కడినుంచి పరారయ్యారు. తీవ్ర గాయంతో ఆనంద్ కుమార్ విలవిల్లాడసాగాడు. నొప్పి తట్టుకోలేక కేకలు వేయటం మొదలెట్టాడు. పక్కనే ఉన్న విద్యార్థులు నిద్రలేచారు. తీవ్ర గాయంతో ఉన్న ఆనంద్ కుమార్ ను చూసి షాక్ అయ్యారు. వెంటనే హాస్పిటల్ సిబ్బందికి సమాచారం ఇచ్చారు. వారు వేగంతో స్పందించిన హాస్పిటల్ సిబ్బంది ఆనంద్ కుమార్ ను మాటాహూటిన చింతలపూడి ఏరియా ఆస్పత్రికి తరలించారు.

సంగారెడ్డి జిల్లాలో కల్లుగీత కార్మిక సంఘం 3వ మహాసభల ఏర్పాటు ప్రారంభం



(సందేశం టైమ్స్) సంగారెడ్డి జిల్లా ప్రతినిధి 15నవంబర్ సంగారెడ్డి పట్టణంలోని అంబేద్కర్ భవన్లో నవంబర్ 16న జరగనున్న కల్లుగీత కార్మిక సంఘం (KGKS) సంగారెడ్డి జిల్లా మూడో మహాసభలకు సంబంధించిన ఏర్పాట్లను సంఘం నాయకులు శనివారం పరిశీలించారు. ఈ సందర్భంగా జిల్లా అధ్యక్షులు ఆశన్న గౌడ్, జిల్లా

ప్రధాన కార్యదర్శి రమేష్ గౌడ్ మాట్లాడుతూ మహాసభలను అంబేద్కర్ భవన్లో ఘనంగా నిర్వహించేందుకు అన్ని ఏర్పాట్లు పూర్తి చేస్తున్నట్లు తెలిపారు ఈ మహాసభలకు రాష్ట్ర అధ్యక్షులు MV రమణ, రాష్ట్ర ఉపాధ్యక్షులు వెంకట నరసయ్య, గౌడ సమాజ ప్రజాప్రతినిధులు, మేధావులు, అధికారులు హాజరుకానున్నారని వారు పేర్కొన్నారు. మహాసభల రోజు ఉదయం 10:30 గంటలకు సంగారెడ్డి లోని సర్దార్ సర్వాయి పాపన్న విగ్రహం వద్ద నుంచి భారీ బైక్ ర్యాలీ ప్రారంభం కానుందని నాయకులు తెలిపారు. జిల్లాలోని గౌడ సోదరులు, కల్లుగీత కార్మికులు, సాసైటీ అధ్యక్షులు, టీటీ సభ్యులు అందరూ భారీ ఎత్తున పాల్గొని మహాసభలను విజయవంతం చేయాలని వారు పిలుపునిచ్చారు. ఈ కార్యక్రమంలో జిల్లా వర్కింగ్ ప్రెసిడెంట్ జంగన్న గౌడ్, జిల్లా ఉపాధ్యక్షులు అంజ గౌడ్, జిల్లా కమిటీ సభ్యులు శ్రీనివాస్ గౌడ్, కృష్ణ గౌడ్, హరీష్ గౌడ్ తదితరులు పాల్గొన్నారు.

పాండురంగ స్వామిని దర్శించిన మంత్రివర్యులు

(సందేశం టైమ్స్) సంగారెడ్డి నియోజకవర్గ ఇన్చార్జి నవంబర్ 15 సంగారెడ్డి జిల్లా మునిపల్లి మండలం అంతారం గ్రామం లోని శ్రీ జీవన్ ముక్త మహారాజ్ గారి ఉత్సవాల సందర్భంగా ప్రముఖ ఆధ్యాత్మిక క్షేత్రం శ్రీ పాండురంగ స్వామి దేవాలయం లో రాష్ట్ర వైద్య, ఆరోగ్య శాఖ మంత్రి దామోదర్ రాజనర్సింహ ప్రత్యేక మాజలు నిర్వహించారు. ఈ కార్యక్రమం లో పీఠాధిపతి శ్రీ జ్ఞానేశ్వర్ (బాలరాజు) మహారాజ్, జిల్లా గ్రంథాలయ సంస్థ చైర్మన్, అంజయ్య, మార్కెట్ కమిటీ చైర్మన్ సుధాకర్ రెడ్డి, మాజీ ఎంపీపీ రాంరెడ్డి



, అంతారం నర్సింహ గౌడ్, సతీష్, కంబంపల్లి సంగమేశ్వర్, పాండు, మమిపాల్ రెడ్డి, మాజీ ప్రజాప్రతినిధులు, ఇతర నాయకులు, యువజన నాయకులు పాల్గొన్నారు.

జాతీయ లోక్ అదాలత్ లో 33 కేసులు పరిష్కారం.. కోర్టు జడ్జి మంథని శ్రీధర్



(సందేశం టైమ్స్) సంగారెడ్డి జిల్లా ప్రతినిధి 15నవంబర్ సంగారెడ్డి జిల్లా నారాయణఖేడ్ నియోజకవర్గంలో నారాయణఖేడ్ పట్టణంలోని మునిపల్ మెజిస్ట్రేట్ కోర్టులో శనివారం ఖేడ్ జూనియర్ సివిల్ కోర్టు న్యాయమూర్తి మంథని శ్రీధర్ సమక్షంలో జాతీయ లోక్ అదాలత్ కార్యక్రమం నిర్వహించారు. అనంతరం ఖేడ్ జూనియర్

సివిల్ కోర్టు న్యాయమూర్తి మంథని శ్రీధర్ మాట్లాడుతూ.... 33 కేసులు రాజీ మార్గం ద్వారా పరిష్కారం చేయడం జరిగిందని కోర్టు జడ్జి మంథని శ్రీధర్ తెలిపారు. కక్షిదారులు రాజీమార్గంతో కేసులు పరిష్కారం చేసుకోవాలని సదుద్దేశంతో జాతీయ లోక్ అదాలత్ కార్యక్రమాన్ని నిర్వహిస్తుండడం జరుగుతుందని తెలిపారు. ఈ కార్యక్రమంలో బారీ అసోసియేషన్ అధ్యక్షులు భోజిరెడ్డి న్యాయవాదులు మారుతి రెడ్డి లక్ష్మణ్ రావు నర్సింగ్ రావు చంద్రశేఖర్ రావు పలువురు న్యాయవాదులు కంగ్లి నర్సిల్ ఇన్నెక్టర్ వెంకట్ రెడ్డి, మానూర్ ఎన్ఐ కోటేశ్వరరావు, నారాయణఖేడ్ ఎస్ఐ శ్రీశైలం, నాగల్ గిద్డి ఎస్ఐ రామకృష్ణ, కోర్టు సిబ్బంది తదితరులు పాల్గొన్నారు.

దళిత ఆత్మగౌరవ ప్రదర్శన ఏర్పాటు పరిశీలన: పోలీసుల సహకారాన్ని కోరిన మంద కృష్ణ మాదిగ

(సందేశం టైమ్స్) జాతీయ తిరున పత్రిక న్యూఢిల్లీ, జంతర్ మంతర్ నవంబర్ 17న న్యూ ఢిల్లీలోని జంతర్ మంతర్ ధర్మా చౌక్ జరగనున్న దళితల 'ఆత్మగౌరవ ప్రదర్శన' ఏర్పాట్లను MRPS వ్యవస్థాపక అధ్యక్షులు, పద్మశ్రీ మంద కృష్ణ మాదిగ గారు ఇవాళ పరిశీలించారు. కార్యక్రమం వేదిక ప్రాంతాన్ని క్షుణ్ణంగా పరిశీలించిన అనంతరం, ప్రదర్శన కు సంబంధించిన టెంట్ హాస్ మరియు సౌండ్ సిస్టం వర్కవు ఏర్పాట్లపై ఆయన పలు కీలక సూచనలు చేశారు. కార్యక్రమం ప్రశాంతంగా జరుగుతున్నట్లు తెలుస్తోంది.



మరియు విజయవంతంగా జరిగేందుకు MRPS నాయకులు మరియు కార్యకర్తలు పూర్తి సహకారాన్ని అందిస్తారని ప్రకటించారు. అదేవిధంగా, కార్యక్రమానికి పోలీసుల సహకారం అందించాలని ఆయన కోరారు. ఈ మేరకు పార్లమెంట్ స్ట్రీట్ పోలీస్ అధికారి మనోజ్ భాటియా గారికి, ధర్మా చౌక్ ఇంచార్జి పోలీస్ అధికారి జిత్తెండ్ర గారికి ప్రత్యేకంగా విజ్ఞప్తి చేశారు. దళిత ఆత్మగౌరవ ప్రదర్శన విజయవంతం కోసం ఏర్పాట్లు ముమ్మరంగా జరుగుతున్నట్లు తెలుస్తోంది.

కోర్టోనీ మొగులయ్యకు సీఎంఆర్ఎఫ్ చెక్కు పంపిణీ చేసిన మాజీ ఉపసర్పంచ్

సందేశం టైమ్స్: సంగారెడ్డి జిల్లా ప్రతినిధి నవంబర్ 15 సంగారెడ్డి జిల్లా పట్టణ మండలం మర్పేల్లి గ్రామానికి చెందిన కోర్టోనీ మొగులయ్యకు రూ. 60,000 సీఎం రిలీఫ్ ఫండ్ మంజూరైంది. పీసీసీ వైస్ ప్రెసిడెంట్ పట్నల్ సంగమేశ్వర్ ఆదేశాల మేరకు, ఈరోజు సీఎం రిలీఫ్ ఫండ్ చెక్కును మాజీ ఉప సర్పంచ్ బన్వరాజ్ మొగులయ్యకు అందజేశారు. ఈ కార్యక్రమంలో చిన్న గొల్ల నరసింహులు పాల్గొన్నారు. చెక్కు మంజూరుతో తనకు లభించిన ప్రభుత్వ సహాయంపై మొగులయ్య కృతజ్ఞతలు తెలిపారు.



లక్ష్మీ నరసింహ స్వామి ఆలయం వార్షికోత్సవ వేడుకలకు మంత్రిగారికి ఆహ్వానం...



(సందేశం టైమ్స్) సంగారెడ్డి టౌన్ ప్రతినిధి (నవంబర్ 15) రాష్ట్ర వైద్య ఆరోగ్య అండ్ సైన్స్ టెక్నాలజీ శాఖ మంత్రి వర్యులు దామోదర్ రాజనర్సింహ గారి నీఅల్లాదుర్గ్ లోని 18-11-2

025, రోజు నా జరిగే శ్రీ లక్ష్మీనరసింహస్వామి ఆలయ వార్షికోత్సవ వేడుకలకు ఆహ్వానించిన అల్లాదుర్గం మండల కాంగ్రెస్ పార్టీ అధ్యక్షులు కొప్పుల శేషారెడ్డి మరియు, సినియర్ నాయకులు సుభాష్ రావు, ఎస్సీ సెల్ జిల్లా ఉపాధ్యక్షుడు బలరాం, మండల ప్రధాన కార్యదర్శి బాలకిషన్, శ్రీనివాస్ రెడ్డి, శ్రీశైలం సాయిలు, తుకారాం, వెంకటేశ్, శీను, సంగారెడ్డి లోని మంత్రివర్యులు దామోదర్ రాజనర్సింహ గారికి సాధారణంగా ఆహ్వానించారు

కన్నుల పండుగగా 'శబరిగిలీ-శుని' పడిపూజ: భక్తిశ్రద్ధలతో పాల్గొన్న వాయిల సింగారం భక్తులు



(సందేశం టైమ్స్) అనంతగిరి (నూర్యాపేట జిల్లా): నూర్యాపేట జిల్లా, అనంతగిరి మండలం, వాయిల సింగారం గ్రామంలో గత రాత్రి అయ్యప్ప స్వామి పడిపూజ కార్యక్రమం అత్యంత భక్తిశ్రద్ధల సదుమ కన్నుల పండుగగా నిర్వహించారు.

జరిగింది. కొండపల్లి వాసు గురుస్వామి మరియు మేళ్లచెరువు వెంకటయ్య గురుస్వామి పర్యవేక్షణలో ఈ అయ్యప్ప స్వామి పడిపూజ కార్యక్రమాన్ని ఘనంగా నిర్వహించారు.

ఆధ్యాత్మికతకు నిలువుటద్దం పడిపూజ

ఈ సందర్భంగా వెంకటయ్య గురుస్వామి మాట్లాడుతూ... గ్రామ ప్రజల సాయ సహకారాలతో ప్రతి సంవత్సరం వాయిల సింగారంలో అయ్యప్ప భక్తులు మాలలు ధరించి, భక్తి శ్రద్ధలతో ఈ పూజ కార్యక్రమాన్ని నిర్వహిస్తున్నారని తెలిపారు. అయ్యప్ప స్వామి దీవెనలతో గ్రామ ప్రజలందరూ పాడిపంటలతో పుష్పలంగా పండి, ఆయురారోగ్యాలతో వర్ధిల్లాలని ఆకాంక్షిస్తూ ఈ పడిపూజ కార్యక్రమాన్ని చేపట్టడం జరిగిందని వివరించారు.

గురుస్వామి వివరణ ప్రకారం:

- పడిపూజ అంటే స్వామి పాదాలను భక్తితో పూజించడం. ఇది భక్తుని లోపలి ఆధ్యాత్మిక చింతనను మరింత లక్ష్యంగా చేసుకునేందుకు చేసే ముఖ్యమైన ఆచారం.
- ఇది అయ్యప్ప దీక్షలో అతి ముఖ్యమైన ఘట్టం. దీనిని కుటుంబ సభ్యులు, భక్తులు ఎంతో భక్తితో నిర్వహిస్తారు.
- పడిపూజ ద్వారా భక్తుడు తన ఆత్మను శుద్ధి చేసుకుని ఆధ్యాత్మిక శాంతిని పొందుతాడు.
- 'స్వామి శరణం' మంత్రాన్ని 108 సార్లు జపించడం ద్వారా ఎక్కువ శక్తి, పుణ్యం లభిస్తాయని చెప్పారు.
- ఇరుముడి కట్టిన అయ్యప్ప భక్తులు 41 రోజులు దీక్షను నిబద్ధతతో పాటించాలని శాస్త్రం చెబుతోంది.
- శబరిమల ఆలయంలోని 18 మెట్లు ప్రతిదానికి ఒక ప్రత్యేకమైన అర్ఘం ఉంటుంది. అవి మనలోని చెడు గుణాలు, పాపాలను తొలగించి భక్త జీవితాన్ని పవిత్రం చేస్తాయని ఆయన తెలిపారు.

కోదాడ లో ముదిరాజ్ కార్మిక వనభోజన కార్యక్రమము

(సందేశం టైమ్స్) నూర్యాపేట జిల్లా కోదాడ లో 16.11.2025 ఆదివారం నాడు పురూరా వంశ క్షత్రియ పాండు కుల వన భోజన మహోత్సవ కార్యక్రమం కోదాడ ముదిరాజ్ సంఘం ఆధ్వర్యంలో కార్మిక వనభోజన కార్యక్రమాన్ని ప్రతి సంవత్సరం నిర్వహించడం ఆనవాయితీ కార్మిక మాసం సందర్భంగా కోదాడ లో రావిరెడ్డి పాలెం దగ్గర మామిడి తోటలో కార్మిక వనభోజన కార్యక్రమాలను నిర్వహించడం జరుగుతున్నది ఇట్టి కార్యక్రమానికి ముదిరాజు బంధువులు అందరూ కార్యక్రమంలో కోదాడ నియోజకవర్గ



ముదిరాజ్ సంఘం నాయకులు అందరూ కూడా పాల్గొని వనభోజన కార్యక్రమాన్ని విజయవంతం చేయవలసిందిగా కోదాడ ముదిరాజ్ సంఘం నుండి కోరుచున్నాం ఇట్టి కార్యక్రమానికి ముదిరాజు బంధువులు అందరూ కూడా ఆహ్వానితులే

9999 నంబర్కు రూ.22.72 లక్షలు



హైదరాబాద్ సీటీ:నవంబరు15(సందేశం టైమ్స్): ఫ్యాన్సీ నంబర్ ఆన్లైన్ వేలంలో రవాణా శాఖకు రూ.65.38 లక్షల ఆదాయం సమకూరింది. ఖైరతాబాద్ ఆర్టీసీ కార్యాలయంలో నిర్వహించిన వేలంలో టీజీ 09 హెచ్ 9999 నంబర్ను రికార్డు స్థాయిలో రూ.22,72,222లకు

హాసర్ ప్రైమ్ హాసింగ్ ఎల్ఎల్పీ సంస్థ దక్కించుకుంది. టీజీ 09 జే 0009 నెంబర్ను దండు ఎన్డీ ప్రైవేట్ లిమిటెడ్ రూ.6.80 లక్షలకు, టీజీ 09 జే 0006 నెంబర్ను సాయి సిల్వ్ కళామందిర్ లిమిటెడ్ రూ.5.70 లక్షలకు దక్కించుకున్నాయి. %టీజీ 09 జే 0099 నంబర్ను గోదావరి ఫార్చ్యూన్ రూ.3.40 లక్షలకు, టీజీ 09, జే 0001ను శ్రీనిధి ఐటీ స్పెసెస్ ప్రైవేట్ లిమిటెడ్ రూ.2.60 లక్షలకు, టీజీ 09 జే 0005 నెంబర్ను నిహారిక ఎంటర్టైన్మెంట్ రూ.2.40 లక్షలకు వేలంలో దక్కించుకున్నాయి. మరి కొన్ని నెంబర్లూ రూ.1.15 లక్షల నుంచి రూ.1.71 లక్షలకు పలు సంస్థలు కొనుగోలు చేశాయి.

శాతవాహన'లో ర్యాగింగ్ కలకలం



కరీంనగర్ కమాన్చౌరస్సా, నవంబరు15 (సందేశం టైమ్స్): శాతవాహన యూనివర్సిటీలో ఇటీవల జరుగుతున్న ర్యాగింగ్ ఘటనలు కలకలం రేపుతున్నాయి. అర్ధరాత్రి సీనియర్లు జూనియర్లతో మీటింగ్లు పెడుతూ ఇబ్బందులు పెడుతున్నారన్న ఆరోపణలు వెలువెత్తుతున్నాయి. రాత్రి 8.30 గంటలకు మీటింగ్ ఉంది. అందరూ తొందరగా మీటింగ్ వసులు ముగించుకుని 233 రూంకి రండి. మీరు ఎంత తొందరగా వస్తే, అంతే తొందరగా ముగించుకుందాం. %ప్రతి ఒక్కరూ ఐసీ(ఇంట్రడక్షన్ క్లాస్) చెప్పాలి. ఎవరూ మిస్ కాకుండా రండి' అంటూ జూనియర్ విద్యార్థుల గ్రూప్లో సీనియర్లు పెట్టిన మెసేజ్ సోషల్ మీడియాలో చక్కర్లు కొడుతున్నది. ఆ సమావేశానికి వెళ్లిన విద్యార్థులను ఇంట్రడక్షన్ చెప్పాలంటూ, తడబడిన విద్యార్థులను డ్యాన్స్లు చేయమన్నా, పాటలు పాడినంతా రాత్రిళ్లు నిద్రలేకుండా చేస్తున్నారని జూనియర్లు ఆందోళన చెందుతున్నారు. అలాగే, సీనియర్లు ఉన్న సమయంలో క్యాంటీన్కు రావద్దని, మెస్కు

ఫార్మల్ డ్రెస్లో రావాలంటూ, అమ్మాయిలు, అబ్బాయిలు అని తేడా లేకుండా అందరినీ ఇబ్బందులకు గురిచేస్తున్నారని అసహనం వ్యక్తం చేస్తున్నారు. ర్యాగింగ్ గురించి కొందరు విద్యార్థులు రిజిస్ట్రార్కు ఫిర్యాదు చేయగా, విషయం తెలుసుకున్న ఒక అధ్యాపకురాలు, జూనియర్లను ఫిలిపించి 'మీరు నాకు తెలియకుండా రిజిస్ట్రార్కు చెప్పారా...? సీనియర్లు అన్నాక ర్యాగింగ్ చేయారా...? స్పిర్టివ్గా తీసుకోవాలి. ఇలాంటి ఘటనలు జరుగుతూనే ఉంటాయి. టేకిట్ ఈజిగా తీసుకోండి' అంటూ మందలించినట్లు తెలిసింది. ర్యాగింగ్ ఘటనలతో యూనివర్సిటీలో గురువారం రిజిస్ట్రార్ ఆధ్వర్యంలో సీబిఐ ప్రత్యేకంగా యాంటీ ర్యాగింగ్ సమావేశం నిర్వహించారు. అందులో విద్యార్థులు ర్యాగింగ్కు పాల్పడవద్దని, అలాంటి కార్యకలాపాలకు పాల్పడితే కఠిన చర్యలు తీసుకుంటామని హెచ్చరించారు. ర్యాగింగ్ ఫిర్యాదులు వస్తే రానున్న రోజుల్లో ప్రభుత్వ ఉద్యోగాలు రావని, వారి భవిష్యత్ పాదవుతుందని మందలించి, ముగించారు.

జూబ్లీహిల్స్ లో కారు బీభత్సం .. తీరా వెళ్లి చూస్తే ...!



నవంబరు15 (సందేశం టైమ్స్):ప్రమాదంతో ఎయిర్బ్యాగ్ తెరుచుకోవడంతో తప్పిన మెన ప్రమాదం హైదరాబాద్ జూబ్లీహిల్స్ లో అర్ధరాత్రి ఓ కారు బీభత్సం సృష్టించింది. అతివేగంగా వెళుతున్న కారు అదుపుణ్ణి విద్యుత్ స్తంభానికి ఢీకొట్టి బోల్తా పడింది. ఈ ఘటన స్థానికంగా కలకలం రేపింది. ఫిలిమ్

నగర్ పోలీసులు అక్కడకు వెళ్లి చూడగా ఒక్కసారిగా అవాక్కయ్యారు. ఓ యువతి పూటూగా మధ్యం నేపింది కారు నడపడంతో ఈ ప్రమాదం జరిగినట్లు గుర్తించారు. డ్రైవింగ్ సీటులో యువతి ఇరుకుబోయి ఉండటంతో కారు అడ్డాలు పగలగొట్టి ఆమెను సురక్షితంగా బయటకు తీశారు. ప్రమాద సమయంలో ఎయిర్ బ్యాగ్ తెరుచుకోవడంతో ఆమెకు పెనుప్రమాదం తప్పింది. ప్రమాదంతో షాక్ కు గురైన ఆమెను పోలీసులు చికిత్స నిమిత్తం సమీపంలోని ఆసుపత్రికి తరలించారు.

హైదరాబాద్లో విషాదం.. భార్య కేసు పెట్టిందని సాఫ్ట్వేర్ ఉద్యోగి ఆత్మహత్య

నవంబరు15 (సందేశం టైమ్స్): భార్య తనపై పోలీసులకు ఫిర్యాదు చేసినందుకు మనస్తాపంతో హైదరాబాద్ భోలకపూర్ కృష్ణానగర్ కు చెందిన ఓ సాఫ్ట్వేర్ ఉద్యోగి ఆత్మహత్యకు పాల్పడ్డాడు. ఈ ఘటన గాంధీనగర్ పోలీస్ స్టేషన్ పరిధిలో జరిగింది. వివరాల్లోకి వెళితే.. కృష్ణానగర్కు చెందిన విశాల్ గౌడ్ (28) టీసీఎస్ కంపెనీలో సాఫ్ట్వేర్ ఉద్యోగిగా పనిచేస్తున్నాడు. అతనికి 2023 డిసెంబర్లో మల్టాపూర్కు చెందిన నవ్య (25)తో వివాహమైంది. పెళ్లయిన కొన్ని రోజులకే ఇద్దరి మధ్య గొడవలు మొదలయ్యాయి. పలుమార్లు పెద్దలు సర్దిచెప్పినా వారి మధ్య సఖ్యత కుదరలేదు. ఈ క్రమంలో ఈ వివాదం మార్చిలో పుట్టిండ్రికి వెళ్లి నవ్య తిరిగి రాలేదు. రెండు నెలల క్రితం నవ్య తన భర్త విశాల్పై

ఉప్పల్ పోలీస్ స్టేషన్లో ఫిర్యాదు చేసింది. దీంతో పోలీసులు విశాల్ను పిలిపించి కౌన్సెలింగ్ ఇచ్చారు. ఆ తర్వాత కేసు నమోదు కావడంతో మరోసారి స్టేషన్కు రావాలని ఫోన్ చేశారు. పోలీసుల నుంచి ఫోన్ రావడంతో తీవ్ర ఆందోళనకు గురైన విశాల్, ఇంట్లో ఎవరూ లేని సమయంలో ఫ్యాన్కు ఉరివేసుకుని ఆత్మహత్య చేసుకున్నాడు. కుటుంబ సభ్యులు తలుపులు పగలగొట్టి చూడగా, అప్పటికే అతను ప్రాణాలు కోల్పోయాడు. తమ కుమారుడి మృతికి కోడలు నవ్య, ఆమె కుటుంబ సభ్యుల వేధింపులే కారణమని విశాల్ తల్లిదండ్రులు ఆరోపిస్తున్నారు. వారి ఫిర్యాదు మేరకు గాంధీనగర్ పోలీసులు కేసు నమోదు చేసుకుని దర్యాప్తు చేస్తున్నారు.

ఐ-బొమ్మ నిర్వాహకుడు అరెస్ట్

నవంబరు15 (సందేశం టైమ్స్): ఐ-బొమ్మనిర్వాహకుడు ఇమ్మడి రవి అరెస్టయ్యాడు. హైదరాబాద్ లోని కూకట్ పల్లిలో సీసీఎస్ పోలీసులు అరెస్ట్ చేశారు. ఫ్రాన్స్ నుంచి హైదరాబాద్ ఇమ్మడి రవి వచ్చారు. ఈ క్రమంలో పక్కా సమాచారం అందుకున్న సీసీఎస్ పోలీసులు అతడిని అరెస్ట్ చేశారు. రవి కరేబియన్ దీవుల్లో ఉంటూ ఐ బొమ్మ వెబ్ సైట్ ను నిర్వహించేవాడు. ఈ వెబ్ సైట్ నిండా తెలుగు సినిమాల పైరసీ ఓటిటీ కంటెంట్ ఉంది. దీంతో ఐ బొమ్మపై తెలుసు సినీ నిర్మాతలు పోలీసులకు ఫిర్యాదు చేశారు. ప్రొడ్యూసర్ల ఫిర్యాదు ఆధారంగా కేసు నమోదు చేసిన పోలీసులు దర్యాప్తు చేశారు. ఈ క్రమంలోనే ఐ బొమ్మ నిర్వాహకుడు పోలీసులకు సవాల్ విసిరాడు. తనను దమ్ముంటే పట్టుకోండి అంటూ పోలీసులకు సవాల్ విసరడం సంచలనంగా ఒంటరిగా ఉంటున్నాడని సమాచారం. అరెస్ట్ అనంతరం అతడి ఆకౌంట్లో రూ.3 మారెండ్. ఈ కేసుపై ప్రత్యేక దృష్టి సారించిన పోలీసులు శనివారం కోర్టును పోలీసులు ఫ్రీజ్ చేశారు. సర్పర్లు లాగిన్ చేయించి పైరసీ కంటెంట్ చెక్ రవని అరెస్ట్ చేశారు. అతడు భార్యతో విడాకులు తీసుకుని చేశారు. అతడిని కోర్టులో ప్రవేశపెడతారని తెలుస్తోంది.



విచ్చలవిడిగా మొరం తవ్వకాలు



మంచెర్యాల,నవంబరు15(సందేశం టైమ్స్): ఎలాంటి అనుమతులు లేకున్నా..అక్రమంగా మొరం తవ్వకాలు జరుపుతూ లక్షలు కొల్లగొడుతున్న వ్యాపారుల ఆగడాలుకు అడ్డా అదుపులేకుండా పోతోంది. అక్రమార్కులు అర్ధరాత్రి సమయంలో మొరం తవ్వకాలు జరుపుతూ ఇతర ప్రాంతాలకు తరలిస్తున్నా పట్టించుకునేవారు కరువయ్యారు. అక్రమార్కుల ధన దాహానికి కొండలు, గుట్టలు కరిగిపోతుండగా, నిత్యం లక్షల రూపాయలు చేతులు మారుతున్నాయి. దండేపల్లి మండలంలో ఈ అక్రమ బాగోతం కొద్ది నెలలుగా యధేచ్ఛగా జరుగుతోంది.దండేపల్లి మండలం గూడెం గ్రామ పంచాయతీ పరిధిలోని రంగంపల్లె శివారు సర్వే నంబరు 444లోని ప్రభుత్వ స్థలంలో కొద్ది రోజులుగా కొందరు వ్యాపారులు అక్రమంగా మొరం తవ్వకాలు చేపడుతున్నారు. అర్ధరాత్రి సమయంలో మొరం తవ్వకాలు జరుపుతూ డిప్లర్ ద్వారా గుట్టచప్పుడు కాకుండా ఇతర ప్రాంతాలకు తరలిస్తూ సొమ్ము చేసుకుంటున్నారు. నిత్యం సగటున 50 లారీల ద్వారా మొరాన్ని

తరలిస్తూ ఒక్కో ట్రిప్పును 5,000 రూపాయల వరకు రియల్ ఎస్టేట్ వెంచర్లకు విక్రయిస్తున్నట్లు తెలుస్తోంది. ప్రతి రోజూ నిర్వహిస్తున్న అక్రమ దండా కారణంగా కనీసం రెండు లక్షల రూపాయల మేర చేతులు మారుతున్నట్లు సమాచారం. వ్యాపారుల ధన దాహం కారణంగా ప్రభుత్వ ఖజానాకు భారీగా గండి పడుతుండగా, అక్రమార్కుల జేబులు నిండుతున్నాయి. ఈ అక్రమ దండా వెనుకాల కొందరు రాజకీయ నాయకుల హస్తం ఉన్నట్లు జోరుగా ప్రచారం జరుగుతోంది. నాయకుల ప్రమేయం ఉన్న కారణంగానే నంబంధిత అధికారులు చూసీచూడనట్లు వ్యవహిస్తున్నారనే ప్రచారం జరుగుతోంది.దండేపల్లి రంగంపల్లెలో లభ్యమవుతున్న మొరం నాణ్యతతో కాడుకున్నది కావడంతో పెద్దఎత్తున డిమాండ్ ఉంది. ఆ మొరాన్ని రోడ్డుకు ఉపయోగిస్తే వర్షాకాలంలో బురదమయం కాకుండా ఉండటంతో రియల్ ఎస్టేట్ వెంచర్ నిర్వాహకులు దానిపై ఆసక్తి కనబరుస్తున్నట్లు తెలుస్తోంది. రెండునెలల క్రితం కూడా దండేపల్లి మండలంలోని అందుగులపేట

గ్రామ శివారులో సర్వే నంబర్ 9లో విస్తరించి ఉన్న గుట్టలోనూ పెద్ద మొత్తంలో మొరం, మట్టి తవ్వకాలు జరిపారు. అలాగే మండలంలోని వండురుగూడ సమీపంలోనూ పెద్ద మొత్తంలో గుట్టలో మొరం, మట్టి తవ్వకాలు జరుపుతూ ఇతర ప్రాంతాలకు తరలించారు. మొరాన్ని తరలించేందుకు వ్యాపారులు భారీ వాహనాలు ఉపయోగించడంతో రోడ్డు గుంతలమయంగా మారడంతో గ్రామస్థులు ఆందోళనకు దిగారు. దీంతో ఆ ప్రాంతంలో మొరం తవ్వకాలు నిలిచిపోయినప్పటికీ తాజాగా రంగంపల్లెపై అక్రమార్కుల దృష్టి పడింది. దండేపల్లి మండలంలోని ప్రముఖ పుణ్యక్షేత్రమైన గూడెం సత్యనారాయణస్వామి ఆలయం విస్తరించి ఉన్న సర్వే నంబరు 226లోని గుట్టలోనూ గుట్టు చప్పుడు కాకుండా అక్రమంగా మొరం తవ్వకాలు జరుపుతున్నట్లు సమాచారం. మండలంలోని వివిధ ప్రాంతాల్లో మొరం, మట్టి తవ్వకాలు జరుపుతున్న వ్యాపారులు వాటిని ప్రభుత్వ పద్ధతమైన ఇందిరమ్మ ఇళ్ల నిర్మాణానికి తరలించేందుకు తమకు అనుమతులు ఉన్నాయని ప్రచారం చేస్తూ పబ్లిం గడుపుతున్నారు. ఒకవేళ సంబంధిత అధికారుల నుంచి అనుమతులు ఉన్నా... నిబంధనల మేరకు తవ్విన మొరం, మట్టిని కేవలం ఇందిరమ్మ ఇళ్ల అవసరాలకు మాత్రమే వినియోగించాల్సి ఉంది. అదికూడా దండేపల్లి మండల పరిధిలో మాత్రమే లభిచారులకు అందజేయాలి. ఈ విషయం మైనింగ్ శాఖ జారీ చేసిన ప్రాసీడింగులోనూ పేర్కొనడం గమనార్హం. అలా ఇందిరమ్మ ఇళ్ల పేరుతో అనుమతులు పొందిన కాంట్రాక్టర్లు వివిధ ప్రాంతాల్లో తవ్విన మొరం, మట్టిని మండల పరిధులు దాటి ఇతర ప్రాంతాలకు తరలిస్తూ పెద్దమొత్తంలో సొమ్ము చేసుకుంటున్నారని స్థానికులు ఆరోపిస్తున్నారు.

జూనియర్ కళాశాలలపై ఫోకస్

జగిత్యాల, నవంబరు15 (సందేశం టైమ్స్): జిల్లాలోని జూనియర్ కళాశాలపై ఇంటర్మీడియట్ బోర్డు ప్రత్యేక దృష్టి సారించింది. ప్రభుత్వ కళాశాలలను ఇప్పటికే ప్రక్షాళన చేయగా, క్షేత్రస్థాయిలో ఆచరణ, పరిస్థితులు అధ్యయనానికి ప్రత్యేక చర్యలు తీసుకుంటోంది. దీంతో పాటు వేలల్లో ఫీజులు వసూలు చేస్తున్న ప్రైవేటు, కార్పొరేట్ కళాశాలల్లో విద్యా బోధన, మౌలిక వసతులు తదితర అంశాలపై తనిఖీలు నిర్వహిస్తున్నారు. తనిఖీల వివరాలను రోజువారీగా ఆన్లైన్లో సమాధు చేస్తున్నారు. జీపీఎస్ ఆధారంగా తనిఖీలు చేపడుతుండడంతో కళాశాల యాజమాన్యాల్లో గుబులు పుడుతోంది. తనిఖీలతో ప్రభుత్వ ప్రైవేటు కళాశాలల్లోని వాస్తవ పరిస్థితులు ప్రభుత్వానికి స్పష్టంగా తెలిసే అవకాశం ఏర్పడింది. దీంతో నిబంధనలు పాటించని కళాశాలపై చర్యలు ఉపకమించే అవకాశాలు ఉన్నట్లు తెలుస్తోంది. జిల్లాలో ఇంటర్ విద్యార్థుల నారాయణ నేతృత్వంలో ఒక బృందం ఈనెల 11వ తేదీ నుంచి తనిఖీలు ప్రారంభించాయి. రాష్ట్ర స్థాయి అధికారులతో కూడిన మరో రెండు బృందాలు సైతం కళాశాలలను తనిఖీ చేయనున్నాయి. జిల్లాలో ప్రతీరోజూ రెండు నుంచి నాలుగు కళాశాలలను ఒక్కో బృందం తనిఖీ చేయాల్సి ఉంటుంది. జిల్లాలో 75 జూనియర్ కళాశాలలున్నాయి. ఇందులో 16 ప్రభుత్వ కళాశాలలు, 19 ప్రైవేటు జూనియర్



కళాశాలలు, 40 కేజీబీఏలు, ఎస్సీ, ఎస్టీ, బీసీ, మైనారిటీ గురుకుల కళాశాలలు, రెసిడెన్షియల్ కళాశాలలున్నాయి. వీటిని తనిఖీ చేసేందుకు ఇంటర్ బోర్డు మూడు బృందాలను ఏర్పాటు చేసింది. మొదటి బృందంలో డిప్యూటీ ఇంటర్ ఎడ్యుకేషన్ ఆఫీసర్ (డిఐఈఎఫ్) బొప్పూరాతి నారాయణ, మరో బృందంలో ప్రత్యేకాధికారి (ఇంటర్ బోర్డు డిప్యూటీ సెక్రటరీ) రమణారావు, ఇంకో బృందంలో డిప్యూటీ సెక్రటరీ రాఘవలక్ష్మి తనిఖీలు చేపడుతున్నారు. తొలి విడతలో డిఐఈఎఫ్ నేతృత్వంలోని బృందానికి 44 కళాశాలలు, మరో రెండు బృందాలకు 12 కళాశాలల చొప్పున 24 కళాశాలల్లో తనిఖీలు చేయాలని ఆదేశాలు జారీ చేశారు. కాగా జిల్లాలో 75 కళాశాలలందంగా 68 కళాశాలకు మాత్రమే షెడ్యూల్ వారీగా తనిఖీలకు కేటాయింపులు జరిపారు. ఏడు కళాశాలలకు షెడ్యూల్ కేటాయింపులో ఇంటర్ బోర్డు నిర్ణయం చూపింది. అయితే దానిని సరిదిద్దకోవడానికి మిగిలిన ఏడు కళాశాలలను సైతం డిఐఈఎఫ్ బృందంతో తనిఖీలు చేయించడానికి నిర్ణయించినట్లు సంబంధిత వర్గాలు అంటున్నాయి.